



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 12.05.2024

പ്രധാന വാർത്തകൾ

TIME : 07.25 AM

1. നാലാം ഘട്ട ലോക്സഭാ തിരഞ്ഞെടുപ്പിന്റെ വോട്ടെടുപ്പ് നാളെ: ജനവിധിയെഴുതുക 96 മണ്ഡലങ്ങൾ.

Voting for the fourth phase of the Lok Sabha elections tomorrow; Poll for 96 constituencies.

2. ലോക്സഭാ തിരഞ്ഞെടുപ്പിന്റെ ശേഷിക്കുന്ന ഘട്ടങ്ങളിലേക്കുള്ള പ്രചാരണം ഊർജ്ജിതം; പ്രധാനമന്ത്രി നരേന്ദ്രമോദി ഇന്ന് പശ്ചിമബംഗാളിലും ബിഹാറിലും; രാഹുൽഗാന്ധി ഉത്തർപ്രദേശിൽ.

Campaigning for the remaining phases of the Lok Sabha elections is in full swing; Prime Minister Narendra Modi in West Bengal and Bihar today; Rahul Gandhi in Uttar Pradesh.

3. അഡ്വീറ്റീവ് മാനുഫാക്ചറിംഗ് സാങ്കേതിക വിദ്യയിലൂടെ നിർമ്മിച്ച ദ്രവ്യ ഇന്ധന റോക്കറ്റ് എഞ്ചിൻ, വിജയകരമായി പരീക്ഷിച്ച് ഐഐസർആർഒ.

Indian Space Research Organisation,ISRO has successfully tested the new liquid rocket engine manufactured through Additive Manufacturing technology.

4. കേരളത്തിൽ ബുധനാഴ്ച വരെ മഴയ്ക്ക് സാധ്യത; ഇന്ന് മൂന്ന് ജില്ലകളിൽ മഞ്ഞ ജാഗ്രതാ നിർദ്ദേശം.

Rain likely till Wednesday in Kerala; Yellow alert in three districts today.

5. 'നമ്മുടെ നഴ്സുമാർ നമ്മുടെ ഭാവി, പരിചരണത്തിന്റെ സാമ്പത്തിക ശക്തി' എന്ന പ്രമേയവുമായി ഇന്ന് അന്താരാഷ്ട്ര നഴ്സസ് ദിനം; ഇന്ന് ലോക മാതൃദിനവും ആചരിക്കുന്നു.

Today is International Nurses Day with the theme 'Our nurses are our future, the economic power of care'; Today is World Mother's Day.

6. ഫെഡറേഷൻ കപ്പ് ദേശീയ സീനിയർ അത്ലറ്റിക്സ് ചാമ്പ്യൻഷിപ്പിന് ഇന്ന് ഭുവനേശ്വറിൽ തുടക്കം; ഐപിഎൽ പ്ലേ ഓഫിൽ ഇടം നേടി കൊൽക്കത്ത നൈറ്റ് റൈഡേഴ്സ്.

Federation Cup National Senior Athletics Championship begins today in Bhubaneswar; Kolkata Knight Riders qualified for the IPL playoffs.

~~~~~

HEADLINE -1

CAMPAIGNING (INTRO)

ലോക്സഭാ തിരഞ്ഞെടുപ്പിൻറെ നാലാം ഘട്ടത്തിൻറെ വോട്ടെടുപ്പ് നാളെ. ഒൻപത് സംസ്ഥാനങ്ങളിലും ജമ്മു കശ്മീരിലുമായി 96 മണ്ഡലങ്ങളാണ് നാളെ ജനവിധിയെഴുതാൻ പോളിംഗ് ബുത്തിലെത്തുന്നത്.

വിശദാംശങ്ങളിലേക്ക്....

(വോയിസ്)

പൊതു തിരഞ്ഞെടുപ്പിൻറെ നാലാം ഘട്ടത്തിൽ ആന്ധ്ര പ്രദേശിലെയും തെലങ്കാനയിലെയും മുഴുവൻ മണ്ഡലങ്ങളിലും നാളെ വോട്ടെടുപ്പ് നടക്കും. ത്യാർഖണ്ഡിലെ നാലും പശ്ചിമ ബംഗാളിലെ എട്ടും സീറ്റുകളിലാണ് വോട്ടെടുപ്പ്. ഉത്തർപ്രദേശിൽ 13ഉം, മധ്യപ്രദേശിൽ എട്ടും, ഓഡിഷയിൽ നാലും മഹാരാഷ്ട്രയിൽ പതിനൊന്നും, ജമ്മു കശ്മീരിൽ ഒന്നും, ബിഹാറിൽ 5 ഉം സീറ്റുകളിൽ നാലാം ഘട്ടത്തിൽ വിധിയെഴുതും. പരസ്യ പ്രചാരണത്തിന് അവസാന ദിനമായ ഇന്നലെ പ്രധാനമന്ത്രിയും ബിജെപിയുടെ മുതിർന്ന നേതാവുമായ നരേന്ദ്രമോദി ഓഡിഷയിലും ത്യാർഖണ്ഡിലും പ്രചാരണം നടത്തി. ഡൽഹി മുഖ്യമന്ത്രി അരവിന്ദ് കെജ്രിവാളും പഞ്ചാബ് മുഖ്യമന്ത്രി ഭഗ്വന്ത് മനും ദക്ഷിണ ഡൽഹിയിൽ റോഡ് ഷോ സംഘടിപ്പിച്ചു. കോൺഗ്രസ് ദേശീയ അധ്യക്ഷൻ മല്ലികാർജുൻ ഖർഗെ ബിഹാറിലും രാഹുൽ ഗാന്ധി ആന്ധ്രപ്രദേശിലും പൊതുയോഗങ്ങളെ അഭിസംബോധന ചെയ്തു. ന്യൂസ് ഡെസ്ക് ആകാശവാണി.....

~~~~~

ODISHA ELECTION

നാലാംഘട്ട ലോക്സഭാ തിരഞ്ഞെടുപ്പിനോടൊപ്പം ഒഡീഷ, ആന്ധ്രപ്രദേശ് സംസ്ഥാനങ്ങളിലെ നിയമസഭാ വോട്ടെടുപ്പും നാളെ നടക്കും. ഒഡീഷയിൽ നാല് ഘട്ടങ്ങളിലായാണ് വോട്ടെടുപ്പ് ക്രമീകരിച്ചിട്ടുള്ളത്. 147 നിയമസഭാ മണ്ഡലങ്ങളിലെ 28 സീറ്റുകളിലും 21 പാർലമെന്റ് മണ്ഡലങ്ങളിൽ നാല് സീറ്റിലുമാണ് നാളെ ആദ്യഘട്ടത്തിൽ വോട്ടെടുപ്പ് നടക്കുക. ഈ മാസം 20 നാണ് രണ്ടാംഘട്ട വോട്ടെടുപ്പ്. ആന്ധ്രപ്രദേശിൽ ആകെയുള്ള 25 ലോക്സഭാ മണ്ഡലങ്ങളിലേക്കുള്ള തിരഞ്ഞെടുപ്പിനോടൊപ്പം 175 അംഗ നിയമസഭയിലേക്കുള്ള വോട്ടെടുപ്പ് ഒറ്റ ഘട്ടമായാണ് നാളെ നടക്കുന്നത്.



HEADLINE -2

REMAINING PHASES POLL

ലോക്സഭാ തിരഞ്ഞെടുപ്പിന്റെ ശേഷിക്കുന്ന ഘട്ടങ്ങളിലേക്കുള്ള പ്രചാരണം രാഷ്ട്രീയ കക്ഷികൾ ഊർജിതമാക്കി. എൻഡിഎയ്ക്ക് വേണ്ടി പ്രധാനമന്ത്രി നരേന്ദ്രമോദി ഇന്ന് പശ്ചിമ ബംഗാളിലും ബിഹാറിലും വിവിധയിടങ്ങളിൽ തിരഞ്ഞെടുപ്പ് രാലികളെ അഭിസംബോധന ചെയ്യും. ഹൗറയിലെ പഞ്ചല, ചിൻഷൂര, ഹുഗ്ളി ജില്ലയിലെ പുർഷൂര തുടങ്ങിയ ഇടങ്ങളിലാണ് പ്രധാനമന്ത്രി ഇന്ന് എത്തുന്നത്. ബിഹാറിലെ പട്നയിൽ റോഡ് ഷോയിലും ഇന്ന് അദ്ദേഹം പങ്കെടുക്കും. സരൺ, വൈശാലി, ഹാജിപൂർ എന്നീ പാർലമെന്റ് മണ്ഡലങ്ങളിൽ പൊതു യോഗങ്ങളിലും പ്രധാനമന്ത്രി നാളെ പങ്കെടുക്കും. കേന്ദ്രമന്ത്രി അമിത്ഷാ ഇന്ന് ഉത്തർപ്രദേശിലാണ് പ്രചാരണം നടത്തുന്നത്. കോൺഗ്രസ് നേതാവ് രാഹുൽഗാന്ധി റായ്ബറേലിയിലെ വിവിധ തിരഞ്ഞെടുപ്പ് രാലികളെ ഇന്ന് അഭിസംബോധന ചെയ്യും. സമാജ് വാദി പാർട്ടി അധ്യക്ഷൻ അഖിലേഷ് യാദവ്, ബാരാബങ്കിയിൽ രാഹുൽഗാന്ധിക്കൊപ്പം പ്രചാരണത്തിൽ പങ്കെടുക്കും. ഈ മാസം 20-നാണ് അഞ്ചാംഘട്ട വോട്ടെടുപ്പ്.



HEADLINE -3

ISRO-NEW ROCKET ENGINE

അഡിറ്റീവ് മാനുഫാക്ചറിംഗ് സാങ്കേതികവിദ്യയിലൂടെ നിർമ്മിച്ച പുതിയ ദ്രവ്യ ഇന്ധന റോക്കറ്റ് എഞ്ചിൻ ഐഎസ്ആർഒ, വിജയകരമായി പരീക്ഷിച്ചു. തമിഴ്നാട്ടിലെ മഹേന്ദ്രഗിരിയിലുള്ള ഐഎസ്ആർഒ പ്രൊപ്പൽഷൻ കോംപ്ലക്സിൽ വെള്ളിയാഴ്ചയാണ് പുതിയ സംവിധാനം വിജയകരമായി പരീക്ഷിച്ചത്. പുനർരൂപകൽപ്പന ചെയ്ത PS4 -ലൂടെ എഞ്ചിന്റെ അസംസ്കൃത വസ്തുക്കളുടെ ഉപയോഗം ലാഭിക്കാനും ലോഹശേഷി 565 കിലോയിൽ നിന്ന് 13.7 കിലോഗ്രാമായി കുറയ്ക്കാനും, ഉൽപാദന സമയം 60 ശതമാനം ലാഭിക്കാനും സാധിക്കും. പുനർരൂപകൽപ്പന ചെയ്ത എഞ്ചിൻ പിഎസ്എൽവി വിക്ഷേപണ വാഹനത്തിന്റെ നാലാം ഘട്ടത്തിലും പിഎസ്എൽവിയിലെ ആദ്യ ഘട്ടത്തിലെ പ്രതികരണ നിയന്ത്രണ സംവിധാനത്തിലും ഉപയോഗിക്കും. ഈ എഞ്ചിൻ സാധാരണ പിഎസ്എൽവി പദ്ധതികളിലേക്ക് ഉൾപ്പെടുത്താൻ ഐഎസ്ആർഒ ലക്ഷ്യമിടുന്നു.



JAYASHANKAR IFS

വിദേശകാര്യ മന്ത്രി ഡോ എസ് ജയശങ്കർ ഇന്ത്യൻ ഫോറിൻ സർവീസ് ഓഫീസർ ട്രെയിനികളുമായി സംവദിച്ചു. രാജ്യാന്തര തലത്തിൽ ഉയർന്നുവരുന്ന വെല്ലുവിളികൾ, അവസരങ്ങൾ, മാറുന്ന രീതികൾ എന്നിവയെക്കുറിച്ച് അദ്ദേഹം ഉദ്യോഗസ്ഥരുമായി ചർച്ച ചെയ്തു. 2023 ബാച്ചിലെ ഇന്ത്യൻ ഫോറിൻ സർവീസ് ഓഫീസർ ട്രെയിനികളോടൊപ്പം ഭൂട്ടാൻ നയതന്ത്രജ്ഞരും ചടങ്ങിൽ പങ്കെടുത്തു.



HEADLINE -5

NURSES DAY

ഇന്ന് ലോക നഴ്സസസ് ദിനം. ആധുനിക നഴ്സിങ്ങിന്റെ സ്ഥാപകയായ ഫ്ലോറൻസ് നൈറ്റിംഗേലിന്റെ ജന്മവാർഷിക

ദിനമായ മെയ് 12 ആണ് അന്താരാഷ്ട്ര നഴ്സസ് ദിനമായി ആഘോഷിച്ചു വരുന്നത്. ആരോഗ്യ മേഖലയിൽ നഴ്സുമാർ വഹിക്കുന്ന നിർണ്ണായക പങ്കിന്റെ ഓർമ്മപ്പെടുത്തലാണ് ഈ ദിനം. 'നമ്മുടെ നഴ്സുമാർ നമ്മുടെ ഭാവി, പരിചരണത്തിന്റെ സാമ്പത്തിക ശക്തി' എന്നതാണ് ഇന്റർനാഷണൽ കൗൺസിൽ ഓഫ് നഴ്സസ് ഈ വർഷത്തെ നഴ്സ് ദിനത്തിന്റെ പ്രമേയമായി തിരഞ്ഞെടുത്തിരിക്കുന്നത്. ലോകമെമ്പാടും നഴ്സുമാരെ ആദരിക്കുന്ന വിവിധ പരിപാടികൾ ഇന്ന് നടക്കും.

🇮🇳🇮🇳🇮🇳🇮🇳🇮🇳🇮🇳🇮🇳🇮🇳🇮🇳🇮🇳🇮🇳🇮🇳🇮🇳

HEADLINE – 5A

MOTHERS DAY

ഇന്ന് ലോക മാതൃ ദിനം . ഊഷ്മള വാത്സല്യത്തിന്റെ പ്രതീകമായ അമ്മമാർക്കായുള്ള ഈ ദിനം ഭൂരിഭാഗം ലോക രാജ്യങ്ങളിലും മെയ് മാസത്തിലെ രണ്ടാം ഞായറാഴ്ചയാണ് ആഘോഷിക്കുന്നത്. വ്യത്യസ്ത രാജ്യങ്ങളിൽ വ്യത്യസ്ത ആചാരങ്ങളുമായി ബന്ധപ്പെട്ടാണ് മാതൃ ദിന ആഘോഷമെങ്കിലും നിസ്വാർത്ഥ സ്നേഹത്തിന്റെയും കരുതലിന്റെയും ആൾ രൂപമായ അമ്മയോടുള്ള ആദരവാണ് ദിനാചരണത്തിന്റെ അടിസ്ഥാനം.

🇮🇳🇮🇳🇮🇳🇮🇳🇮🇳🇮🇳🇮🇳🇮🇳🇮🇳🇮🇳🇮🇳🇮🇳

CLEANING KERALA - M B RAJESH

കേരളത്തിൽ മൺസൂണിന് മുന്നോടിയായി ജന പങ്കാളിത്തത്തോടെയുള്ള ശുചീകരണ പ്രവർത്തനങ്ങൾ ഈ മാസം 18, 19 തീയതികളിൽ സംസ്ഥാനമൊട്ടാകെ നടക്കുമെന്ന് മന്ത്രി എം ബി രാജേഷ് കൊച്ചിയിൽ പറഞ്ഞു. ജന പ്രതിനിധികളുടെ നേതൃത്വത്തിൽ സംസ്ഥാനത്തെ 20,000 വാർഡുകളിലാണ് ശുചീകരണ പ്രവർത്തനങ്ങൾ നടപ്പാക്കുന്നത്. ഇതിനായി ഓരോ തദ്ദേശ സ്വയംഭരണ സ്ഥാപനങ്ങൾക്കും മുപ്പതിനായിരം രൂപ വീതം അനുവദിച്ചിട്ടുണ്ടെന്നും അദ്ദേഹം അറിയിച്ചു.

🇮🇳🇮🇳🇮🇳🇮🇳🇮🇳🇮🇳🇮🇳🇮🇳🇮🇳🇮🇳🇮🇳🇮🇳

HEADLINE -4

RAIN KERALA

കേരളത്തിൽ ബുധനാഴ്ച വരെ ഇടിമിന്നലോടു കൂടിയ മഴയ്ക്കും ശക്തമായ കാറ്റിനും സാധ്യതയുണ്ടെന്ന് കേന്ദ്ര കാലാവസ്ഥ വകുപ്പ്. ഇന്ന് പത്തനംതിട്ട, ഇടുക്കി, വയനാട് ജില്ലകളിലും നാളെ തിരുവനന്തപുരം, പത്തനംതിട്ട, ഇടുക്കി ജില്ലകളിലും മഞ്ഞ ജാഗ്രത നിർദ്ദേശമുണ്ട്. ഇടിമിന്നൽ മുന്നറിയിപ്പുള്ളതിനാൽ ജനങ്ങൾ ജാഗ്രത പാലിക്കണമെന്നും കാലാവസ്ഥ വകുപ്പ് അറിയിച്ചു.



KSEB -ELECTRICITY

വേനൽ മഴ വ്യാപകമായതോടെ കേരളത്തിൽ വൈദ്യുതി ഉപഭോഗം കുറഞ്ഞു. ഇന്നലെ 9.88 കോടി യൂണിറ്റ് വൈദ്യുതിയാണ് സംസ്ഥാനത്ത് ഉപയോഗിച്ചത്. വേനൽ ശക്തമായതിന് ശേഷം 10 കോടി യൂണിറ്റിന് താഴെ ഉപഭോഗം എത്തുന്നത് ഇതാദ്യമായാണ്. ഇതോടെ വിതരണരംഗത്തുണ്ടായിരുന്ന പ്രതിസന്ധിക്കും പരിഹാരമായി.



PAMBA DAM

പമ്പ ത്രിവേണിയിലെ ജലനിരപ്പ് താഴ്ന്നതിനാൽ പമ്പ, കൊച്ചുപമ്പ ഡാമുകൾ തുറന്നുവിടാൻ ജില്ലാ കളക്ടർ ഉത്തരവിട്ടു. നാളെ രാവിലെ ആറ് മണി മുതൽ ഈ മാസം 19 വരെ പ്രതിദിനം 25,000 ക്യുബിക് മീറ്റർ വെള്ളം വിതമാണ് തുറന്നുവിടുന്നത്. വൃഷ്ടിപ്രദേശത്തുള്ളവർ ജാഗ്രത പാലിക്കണം.



R BINDU

തൃപ്പൂണിത്തുറയിൽ കിടപ്പിലായ പിതാവിനെ മകൻ വാടകവീട്ടിൽ ഉപേക്ഷിച്ച സംഭവത്തിൽ അടിയന്തര അന്വേഷണം നടത്തി റിപ്പോർട്ട് സമർപ്പിക്കാൻ മന്ത്രി ആർ. ബിന്ദു നിർദ്ദേശിച്ചു. മാതാപിതാക്കളുടെയും, മുതിർന്ന പൗരന്മാരുടെയും സംരക്ഷണവും ക്ഷേമവും സംബന്ധിച്ച നിയമപ്രകാരം

മകനെതിരെ നടപടികൾ സ്വീകരിക്കാൻ മെയിൻറനൻസ് ട്രൈബ്യൂണൽ പ്രിസൈഡിംഗ് ഓഫീസറായ ഫോർട്ട് കൊച്ചി സബ് കളക്ടർക്ക് മന്ത്രി നിർദ്ദേശം നൽകി. അടിയന്തിരമായി അന്വേഷിച്ച് റിപ്പോർട്ട് നൽകാൻ സാമൂഹ്യനീതി വകുപ്പ് ഡയറക്ടറോടും എറണാകുളം ജില്ലാ സാമൂഹ്യനീതി ഓഫീസറോടും മന്ത്രി ആവശ്യപ്പെട്ടു.

~~~~~

CHARDAM

ചാർഡാം തീർത്ഥാടനത്തിന്റെ ഭാഗമായി ഉത്തരാഖണ്ഡിലെ പ്രസിദ്ധമായ ബദരീനാഥ് ക്ഷേത്രം ഇന്ന് രാവിലെ 6 മണിക്ക് തുറന്നു . ഭക്തർക്ക് സുഗമമായ ദർശനം ഉറപ്പാക്കുന്നതിന് വിപുലമായ ക്രമീകരണങ്ങൾ ഏർപ്പെടുത്തിയിട്ടുണ്ട്. അതേസമയം, വെള്ളിയാഴ്ച ആരംഭിച്ച ചാർഡാം യാത്രയുടെ ആദ്യ ദിനത്തിൽ 43,000-ത്തിലധികം ഭക്തർ കേദാർനാഥ്, ഗംഗോത്രി, യമുനോത്രി ധാം എന്നിവിടങ്ങൾ സന്ദർശിച്ചു. മുപ്പത്തിമൂന്ന് ലക്ഷത്തിൽ അധികം പേരാണ് ചാർഡാം സന്ദർശനത്തിനായി രജിസ്റ്റർ ചെയ്തിട്ടുള്ളത്

~~~~~

HEADLINE -6

FEDERATION CUP ATHLETICS

ഫെഡറേഷൻ കപ്പ് ദേശീയ സീനിയർ അത്ലറ്റിക്സ് ചാമ്പ്യൻഷിപ്പിന് ഇന്ന് ഒഡീഷയിലെ ഭുവനേശ്വറിൽ തുടക്കം. ഈ സീസണിലെ രാജ്യത്തെ ആദ്യ ട്രാക്ക് ആൻറ് ഫീൽഡ് ചാമ്പ്യൻഷിപ്പിൽ 700 ലേറെ കായികതാരങ്ങളാണ് മാറ്റുരയ്ക്കുന്നത്. ആദ്യദിനമായ ഇന്ന് റ്റ്രാക്ക് ഫൈനലുകളാണ് ഉള്ളത്. ടോക്കിയോ ഒളിമ്പിക്സ് സ്വർണമെഡൽ ജേതാവ് നീരജ് ചോപ്ര ജാവലിൻ ത്രോയിൽ മത്സരിക്കും. കിഷോർകുമാർ ജന, ഡി.പി.മനു തുടങ്ങിയവരും ജാവലിൻ ത്രോയിൽ മത്സരിക്കും. ഒളിമ്പിക്സിന് ഒരുങ്ങുക എന്ന

ലക്ഷ്യത്തോടെയാണ് താരങ്ങൾ ഫെഡറേഷൻ ക്ഷിപ്ത ഇറങ്ങുന്നത്.

~ ~ ~ ~ ~

HEADLINE – 6A

IPL

ഐപിഎൽ ക്രിക്കറ്റിൽ പ്ലേ ഓഫിൽ ഇടം നേടുന്ന ആദ്യ ടീമായി കൊൽക്കത്ത നൈറ്റ് റൈഡേഴ്സ്. ഇന്നലെ നടന്ന മത്സരത്തിൽ മുംബൈ ഇന്ത്യൻസിനെ 18 റൺസിന് പരാജയപ്പെടുത്തിയാണ് കൊൽക്കത്ത പ്ലേഓഫ് ഉറപ്പിച്ചത്. മഴമൂലം 16 ഓവറായി ചുരുക്കിയ മത്സരത്തിൽ കൊൽക്കത്ത ഉയർത്തിയ 158 റൺസ് വിജയലക്ഷ്യം പിന്തുടർന്ന മുംബൈക്ക് 16 ഓവറിൽ എട്ട് വിക്കറ്റ് നഷ്ടത്തിൽ 139 റൺസ് എടുക്കാനേ കഴിഞ്ഞുള്ളൂ. ആന്ദ്ര റസൽ, റിങ്കു സിങ് എന്നിവരുടെ ഇന്നിങ്സാണ് കൊൽക്കത്തയെ ഭേദപ്പെട്ട സ്റ്റോറിലെത്തിച്ചത്. ഐപിഎല്ലിൽ ഇന്ന് രണ്ട് മത്സരങ്ങൾ. ഉച്ചയ്ക്ക് ശേഷം 3.30ന് നടക്കുന്ന മത്സരത്തിൽ ചെന്നൈ സൂപ്പർ കിങ്സ് - രാജസ്ഥാൻ റോയൽസിനെ നേരിടും. രാത്രി 7.30നുള്ള മത്സരത്തിൽ റോയൽ ചലഞ്ചേഴ്സ് ബംഗളൂരു - ഡൽഹി ഡെയർ ഡെവിൾസുമായി ഏറ്റുമുട്ടും.

~ ~ ~ ~ ~

WRESTLING-PARIS OLYMPICS QUOTA

2024 ലെ പാരീസ് ഒളിമ്പിക്സിന് ക്വാട്ട സ്ഥാനം നേടുന്ന ആദ്യ ഇന്ത്യൻ പുരുഷ ഗുസ്തി താരമായി അമൻ സെഹ്‌രാവത്ത്. ഇസ്ലാംബുളിൽ നടന്ന ലോക ഗുസ്തി ഒളിമ്പിക് യോഗ്യതാ മത്സരത്തിൽ പുരുഷന്മാരുടെ 57 കിലോഗ്രാം ഫ്രീസ്റ്റൈൽ വിഭാഗത്തിലാണ് ഏഷ്യൻ ചാമ്പ്യൻ സെഹ്‌രാവത്ത് പാരീസ് ക്വാട്ട ഉറപ്പിച്ചത്. 2024 ഒളിമ്പിക്സിനുള്ള ഗുസ്തിയിൽ ഇന്ത്യയുടെ ആറാം ക്വാട്ടയിലേക്കുള്ള സെമിയിൽ കൊറിയയുടെ ചോങ്സോങ് ഹാനെ 12-2ന് തോൽപിച്ചാണ് സെഹ്‌രാവത്ത് ഫൈനലിലെത്തിയത്.

~ ~ ~ ~ ~

AFGHAN -FLASH FLOODS

അഫ്ഗാനിസ്ഥാനിൽ കനത്ത മഴയെ തുടർന്നുണ്ടായ മിന്നൽ പ്രളയത്തിൽ മരിച്ചവരുടെ എണ്ണം 300 കവിഞ്ഞതായി ഐക്യരാഷ്ട്ര സഭ. വടക്ക് - വടക്ക് പടിഞ്ഞാറൻ അഫ്ഗാനിസ്ഥാനെയാണ് മഴയും വെള്ളപ്പൊക്കവും സാരമായി ബാധിച്ചതെന്ന് യു.എൻ ഫുഡ് പ്രോഗ്രാം സമൂഹമാധ്യമത്തിൽ കുറിച്ചു. വടക്കൻ പ്രവിശ്യയായ ബഖ്ലാനിൽ 62 ലധികം പേരാണ് മരിച്ചത്.

~ ~ ~ ~ ~

BRAZIL FLASH FLOODS

ബ്രസീലിലുണ്ടായ മിന്നൽ പ്രളയത്തിൽ മരിച്ചവരുടെ എണ്ണം 120 ആയി. 756 പേർ ചികിത്സയിൽ കഴിയുകയാണെന്നും 141 പേരെ കാണാതായെന്നും അധികൃതർ അറിയിച്ചു. രക്ഷാപ്രവർത്തനത്തിനായി 20,000-ത്തിലധികം സൈനികരെ വിന്യസിച്ചിട്ടുണ്ട്.

**~ ~ ~ ~ ~
~ ~ ~ ~ ~
~ ~ ~ ~ ~**

